

مصیبت ایک موقعو ہے انہاں نے مزید کہیو کہ کوئی دھچکو حتمی نی ہے، وزیر
اعلیٰ نے ان لمحات غا بارا مانہ گل کی جہیڑا منصوبہ بندی غے مطابق نی
گزرریا جناب عبداللہ نے مزید کہیو جے مشکل وقت اکثر مارا بہترین استاد وین ،
جہیڑا ہم نانہ کافی کجھ سکھایاں انہاں نے مزید اس طرح کہیو.....

PSC PSK

کانگریس غا رکن پارلیمان ششی تھرور غی سربراہی مانہ خارجہ امور غی
پارلیمانی سٹیڈنگ کمیٹی نے اج جموں مانہ پاس پورٹ ، سیوا کیندر غو دورو
کیو۔ کمیٹی غا چنیر پرسن ششی تھرور نے ذرائع ابلاغ سنگ گل کرتا واں کہیو
کہ ہم نے علاقائی پاس پورٹ آفس سنگ گل بات کی ہے تے ات وزارت خارجہ
غا نمائندہ دہلی توں ہیں تے اس سلسلہ مانہ ہم نے پولیس تے محکمہ ڈاک غے
سنگ وی گل بات کی ہے۔ انہاں نے کہیو کہ ہم نانہ کجھ تاخیر غا بارہ مانہ
تشویش ہے جہیڑی اس علاقہ مانہ پاس پورٹ غا اجرائی مانہ رکاوت بن رنی ہے
تے اس سلسلہ مانہ ہم کجھ بہت مضبوط سوالات چارہیاہیں کیوں جے ہم پاس
پورٹ غی فراہمی کشمیر، لہ، سرینگر تے جموں مانہ بہتر بنا رہیا ہیں۔

DC RBN SANJY

آئندہ شری امرناٹھ یاترا 2026 غی تیاریاں غا سلسلہ مانہ ڈپٹی کمشنر رام بن محمد
الیاس خان نے لمبر یاترا کیمپ گو تفصیلی دورو کیو تے بکھ بکھ محکمان غی
جانب تیں کیا جارہیا انتظامات غو جائزو لیو۔ دورہ غے دوران انہاں نے کیمپ
مانہ تیار کی جارہی بنیادی سہولیات تے عوامی خدمات غو معائنو کیو۔ انہاں نے
یاتریاں غی رہائش ، صفائی ستھرائی ، پین غا پانی غی فراہمی ، بجلی، طبی
سہولیات ، سڑک رابطہ تے دیگر ضروری انتظامات تیں متعلق جاری کمان غو وی
جائزو لیو۔ ڈپٹی کمشنر نے متعلقہ افسران نانہ ہدایت دتی کہ تمام انتظامات بروقت
مکمل کیا جنیں تانجے یاتریاں نانہ کسی وی قسم غی دشواری گو سامنو نہ
کرنو پے۔ ذرائع ابلاغ سنگ گل کرتا واں ڈی سی رامبن محمد الیاس خان نے اس
طرح کہیو.....

POLICE RAID KULGAM

امن۔ و۔ امان نانہ برقرار رکھن غا مقصد سنگ ایک اہم آپریشن مانہ پولیس نے پیر
غا روز ضلع کُلگام مانہ متعدد مقامات ور ملک دشمن عناصر سنگ منسلک
سرگرمیاں غی چھان بین غی جاری کوششاں غا ایک حصہ غا طور ور چھاپہ ماریا
ایس ایس پی کولگام عنایت علی چودھری غی ہدایات ور پولیس ٹیمان نے ضلع
غا بکھ بکھ علاقان مانہ تلاشی لی۔ سرکاری ذرائع نے دسیو کہ چھاپہ ماری
مانہ زمینی سطح ور دہشت گرداں واسطے کم کرن آلا ورکز تے مبینہ طور ور
جماعت اسلامی سنگ وابستہ افراد غی رہائش گاہ نانہ نشانو بنايو گیو۔ قابل ذکر
ہے جے چھاپہ ماری مناسب اجازت غے تحت تے قانونی طریقہ کار غے مطابق
کی گئی۔

SKOCH AWARD POONCH

